

प्रेषक,

सन्तोष बडोनी,
अनुसचिव,
उत्तरांचल शासन।

सेवा में,

मुख्य सूचना आयुक्त,
उत्तरांचल, सूचना आयोग,
देहरादून।

सामान्य प्रशासन अनुभाग

देहरादून: दिनांक, ०६ फरवरी 2006

विषय: मुख्य सूचना आयुक्त तथा राज्य सूचना आयोग के कार्मिकों के वेतन आदि भुगतान के सम्बन्ध में।

महोदय,

उपर्युक्त विषयक संयुक्त निदेशक, सूचना एवं लोक सम्पर्क विभाग/आहरण वितरण अधिकारी, राज्य सूचना आयोग, उत्तरांचल देहरादून के पत्र संख्या-2114/सू०एवं०ले०सं०वि०/लेखा/सूचना आयोग/2005 दिनांक 08 दिसम्बर, 2005 के क्रम में मुझे यह कहने का निदेश हुआ है कि सूचना का अधिकार अधिनियम, 2005 के समयबद्ध क्रियान्वयन किये जाने हेतु चालू वित्तीय वर्ष 2005-06 मुख्य संभावित मदों यथा मुख्य सूचना आयुक्त/सूचना आयुक्तों, सूचना आयोग कार्यालय के व्यय, वर्कशाप व विभिन्न स्तरों पर प्रशिक्षण, राज्य स्तरीय गठित सेल के व्यय, उपकरण, फर्नीचर आदि पर व्यय एवं अन्य विविध व्यय के भुगतान हेतु रु० 50.00 लाख (रुपये पचास लाख मात्र) की धनराशि व्यय करने हेतु आपके निवर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं।


2- उक्त धनराशि इस प्रतिबन्ध के साथ स्वीकृत की जाती है कि मितव्ययी मदों में आवंटित सीमा तक ही व्यय सीमित रखा जाय। यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है जिसे व्यय करने के पूर्व सक्षम अधिकारी की स्वीकृति प्राप्त करना आवश्यक है। व्यय में मितव्ययता नितांत आवश्यक है। अतः व्यय करते समय मितव्ययता के संबंध में समय-समय जारी किये गये शासनादेशों में निहित निदेशों का कड़ाई से पालन सुनिश्चित किया जाय।

3- व्यय उन्हीं मदों/योजनाओं में किया जायेगा जिसके लिये यह स्वीकृत की जा रही है।

4- धनराशि का उपयोग कर उपयोगिता प्रमाण पत्र शासन को आवश्यक उपलब्ध करा दिया जाये।

5- उपकरणों/फर्नीचर आदि का कय टेण्डर/कुटेशन अथवा डी0जी0एस0 एण्ड डी0 की दरों पर किया जायेगा।


6- उक्त व्यय चालू वित्तीय वर्ष 2005-06 के व्ययक के अनुदान संख्या-14 के अन्तर्गत लेखाशीर्षक 2220-सूचना तथा प्रचार-60 अन्य-आयोजनागत-800-अन्य व्यय-05 सूचना आयोग की स्थापना-00-42-अन्य के नामें डाला जायेगा। यह आदेश वित्त विभाग के अर्द्ध शा0 पत्र संख्या-55/06 वित्त अनुभाग-5 दिनांक 2 फरवरी 2006 प्राप्त सहमति से जारी किया जा रहा है।

भवदीय,

(संतोष बडोनी)
अनुसचिव।

पृष्ठांकन संख्या-870/XXXI(13)G/2006 तददिनांक

प्रतिलिपि :- निम्नलिखित को सूचनार्थ एवं आवश्यक कार्यवाही हेतु पेषित।

1. महालेखाकार, लेखा एवं हकदारी, उत्तरांचल, देहरादून।
2. वरिष्ठ कोषाधिकारी, देहरादून।
3. निजी सचिव, मा0 मुख्यमंत्री, उत्तरांचल शासन।
4. श्री एल0 एम0 पन्त0 अपर सचिव, वित्त उत्तरांचल शासन।
5. एन0आई0सी0 सचिवालय परिसर, देहरादून।
6. वित्त अनुभाग-3
7. गार्ड फाइल।

आज्ञा से,

(संतोष बडोनी)
अनुसचिव।